

போகிறீர்கள். இந்தக் கண்களாலேயே நீங்கள் பார்ப்பீர்கள். மேலிருந்து வெடிகுண்டுகளைப் போடுவார்கள். மனிதர்களோ இறந்து விடுவார்கள் இல்லையா? ஜப்பான் மீதும் வெடிகுண்டுகள் போடப்பட்டன. எப்படி மனிதர்கள் இறந்தனர் என்பதைப் பார்த்தீர்கள் இல்லையா? இப்போது இங்கே சண்டைகள் நடைபெற்றுக் கொண்டே இருக்கின்றன. தாங்களே சொல்கின்றனர், நாங்கள் சலிப்படைந்து கொண்டே போகின்றோம் என்று. 10-10 வருடங்கள் வரையும் கூட சண்டை நடைபெற்றுக் கொண்டே இருக்கின்றது. வெடிகுண்டுகளால் வினாடியில் அழிந்து போவார்கள். தீப்பொறி விழுந்தால் நகரங்கள் அழிந்து போகின்றன. இவைகளோ வெடிகுண்டுகள்! நெருப்பும் பற்றிக்கொள்ளப் போகின்றது.

குழந்தைகள் நீங்கள் அறிவீர்கள், பாபா வந்திருக்கிறார், ஸ்தாபனை மற்றும் வினாசம் செய்விப்பதற்காக. ஆகவே நிச்சயமாக இவையெல்லாம் நடைபெறும். புருஷார்த்தம் செய்வதற்கு இப்போது தான் சமயம். மாயா அடிக்கடி உங்களுடைய புத்தியோகத்தைத் துண்டித்து விடுகின்றது. எந்த அளவு நீங்கள் அசையாத ஸ்திரமான நிலைக்கு வந்திருக்கிறீர்கள்? பாபா, மாயாவின் புயல் அதிகமாக வருகின்றது எனச் சொல்கிறார்கள். சிலரோ நாள் முழுவதிலும் ஒரு மணி நேரம் கூட நினைவு செய்வதில்லை. பாபா சொல்கிறார்-நீங்கள் கர்மயோகிகள். 8 மணி நேரமோ இந்த சேவை செய்வீர்கள். 8 மணி நேரம் நினைவு செய்ய முடியும். இந்த அளவுக்குப் புருஷார்த்தம் செய்ய வேண்டும். நினைவு செய்து கொண்டே இருப்பதன் மூலம் விகர்மங்கள் வினாசமாகிக் கொண்டே செல்லும். இதுவே யோக அக்னி எனச் சொல்லப் படுகின்றது. இது தான் செய்யவேண்டிய முயற்சி. இல்லறத்தில் இருந்து கொண்டே நினைவு மட்டும் செய்ய வேண்டும். இதையும் பாபா சொல்கிறார், யார் இல்லறத்தை விட்டுவிட்டார்களோ, குழந்தைகளாக ஆகியிருக்கிறார்களோ, அவர்களும் கூட இந்த அளவுக்கு நினைவு செய்வதில்லை. வீட்டில் இருப்பவர்கள் இன்னும் அதிகமாக நினைவு செய்கின்றனர். அர்ஜுனன் மற்றும் காட்டுவாசியின் உதாரணம் தருகின்றனர் இல்லையா? பாபாவை நினைப்பதில் முயற்சி உள்ளது. மேலும் சக்கரத்தையும் புரிந்து கொள்ள வேண்டும். மகாபாரத யுத்தமும் நிச்சயமாக நடைபெறும். சத்யுகத்தில் நடைபெறாது. ஆக, குழந்தைகளாகிய நீங்கள் பார்வையற்றவர்களுக்கு ஊன்றுகோலாகவும் ஆகவேண்டும். அனைவருக்கும் வழி சொல்ல வேண்டும்-தந்தையை நினைவு செய்யுங்கள், சக்கரத்தை நினைவு செய்யுங்கள். சுயதரிசனச் சக்கரதாரி ஆகுங்கள். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

1. குறைந்தது 8 மணி நேரமாவது நினைவில் இருப்பதற்கான முயற்சி செய்ய வேண்டும். தனது மன நிலையை (அவஸ்தாவை) ஆடாத-அசையாததாக வைத்திருப்பதற்காக நினைவின் பயிற்சியை அதிகப்படுத்த வேண்டும். தவறு செய்யக் கூடாது.
2. இந்த டிராமா முற்றிலும் சரியாக உருவாக்கப்பட்டுள்ளது. அதனால் யார் மீதும் கோபம் கொள்ளலாகாது. நிச்சயபுத்தி உள்ளவர் ஆகவேண்டும்.

வரதானம் : தனது புத்தியாகிய கண்ணைத் தெளிவாகவும் கவனமாகவும் வைத்திருக்கக் கூடிய மாஸ்டர் ஞானம் நிறைந்தவர், சக்திசாலி ஆகுக.

எப்படி சோதிடர்கள் தங்களின் சோதிட அறிவு மூலம், கிரகங்களின் ஞானத்தின் மூலம் வரப்போகின்ற ஆபத்துகளை அறிந்து கொள்கிறார்களோ, அதுபோல் குழந்தைகள் நீங்கள் முன்கூட்டியே மாயாவின் மூலம் வரக்கூடிய சோதனைத் தாள்களைக் கண்டறிந்து பாஸ் வித் ஆனர் ஆவதற்காகத் தனது புத்தி என்ற கண்ணைத் தெளிவானதாக ஆக்கிக் கொள்ளுங்கள். மேலும் கவனமாக இருங்கள். நாளுக்கு நாள் நினைவினுடைய மற்றும் அமைதியின் சக்தியை அதிகரித்துக் கொள்ளுங்கள். அப்போது முன்கூட்டியே தெரிய வரும்-இன்று ஏதோ நடைபெறப் போகிறது என்று. மாஸ்டர் ஞானம் நிறைந்தவராக, சக்திசாலியாக ஆவீர்களானால் ஒருபோதும் தோல்வியடைய மாட்டீர்கள்.

சுலோகன் : பவித்ரதா (தூய்மை) தான் புதுமையாகும். மேலும் இதுவே ஞானத்தின் அஸ்திவாரமாகும்.

மன சேவைக்காக : முதலில் தனது (விருத்தியை) உள்ளுணர்வை மிகவும் சுத்தமாக, சுப பாவனை நிறைந்ததாக ஆக்கிக் கொள்ளுங்கள். அப்போது விருத்தியின் பிரபாவம் (விளைவு) வாயுமண்டலத்தின் மீதும், மற்றும் வாயுமண்டலத்தின் பிரபாவம் இயற்கையின் மீதும் படும். இதனால் தான் மாற்றம் ஏற்படும்.

இனிமையான குழந்தைகளே! பாபா வந்துள்ளார், உங்களை இந்த பாவம் நிறைந்த உலகத்திலிருந்து விடுவித்து அமைதியான உலகத்திற்கு அழைத்துச் செல்வதற்காக ! பாபாவின் மூலம் உங்களுக்கு சுகம், சாந்தி எனும் இரண்டு பரிசுகள் கிடைக்கின்றன

கேள்வி : முழு உலகத்தில் உண்மையிலும் உண்மையான செவிலியர்கள் நீங்கள் ! உண்மையான செவிலியர் என்று யாரை அழைக்க முடியும் ?

பதில் : உண்மையான செவிலியர் யார் என்றால், அவர்களது புத்தியில் ஒரே ஒரு நினைவு மட்டுமே இருக்கும் அதாவது நன் பட் ஒன் (ஒருவரைத் தவிர வேறு எவரும் இல்லை). தன்னை அவர்கள் செவிலியர் என்று கூறிக் கொள்ளலாம், ஆனால் அவர்களது புத்தியில் ஒரு கிறிஸ்துவின் நினைவு இல்லை, கிறிஸ்துவைக் கூட கடவுளின் குழந்தை என்றே சொல்வோம், ஆக அவர்கள் புத்தியில் இருவர் இருக்கிறார்கள். உங்களது புத்தியில் ஒரே ஒரு பாபா மட்டுமே! எனவே நீங்களே உண்மையிலும் உண்மையான செவிலியர்கள். உங்களுக்கு பாபாவினுடைய கட்டளை என்னவென்றால், தூய்மையாக வாழ வேண்டும்.

பாடல் : இந்த பாவம் நிறைந்த உலகத்திலிருந்து.....

ஓம் சாந்தி ! இனிமையிலும் இனிமையான ஆன்மீகக் குழந்தைகள் பாடலைக் கேட்டீர்கள். யார் கேட்டது? ஆத்மாக்கள் ! ஆத்மாவை பரமாத்மா என்று கூற முடியாது. மனிதர்களை பகவான் என்று கூற முடியாது. சரி, இப்பொழுது நீங்கள் பிராமணர்கள் ! நீங்கள் இப்பொழுது தேவதைகள் என்று அழைக்கப்பட மாட்டீர்கள். பிரம்மாவைக் கூட தேவதா என்று அழைக்க முடியாது. ஆனால் பிரம்மா தேவதாய் நமஹ, விஷ்ணு தேவதாய் நமஹ என்று கூறுகிறார்கள் தான், ஆனால் பிரம்மா மற்றும் விஷ்ணுவிற்கிடையே கூட நிறைய வித்தியாசம் உண்டு. விஷ்ணுவை தேவதா என்று கூறப்படுகின்றது. பிரம்மாவை தேவதா என்று கூற முடியாது. ஏனெனில், அவர் பிராமணர்களுடைய தந்தை. பிராமணர்களை தேவதைகள் என்று கூற முடியாது. இந்த விஷயங்களை எந்த மனிதர்களும் பிற மனிதர்களுக்குப் புரிய வைக்க முடியாது. மனிதர்களோ குருட்டு நம்பிக்கையின் பேரில் என்ன மனதில் தோன்றுகிறதோ அதனை கூறிவிடுகின்றனர். ஆன்மீகத் தந்தை குழந்தைகளாகிய நமக்குக் கற்பித்துக் கொண்டிருக்கின்றார் என்பதை குழந்தைகள் நீங்கள் இப்பொழுது அறிகிறீர்கள். தன்னை ஆத்மா என்று உணர வேண்டும். நான் ஆத்மா இந்த சரீரத்தை எடுத்துள்ளேன். நான் ஆத்மா 84 பிறவிகளை எடுத்துள்ளேன். எப்படி எப்படியெல்லாம் கர்மங்களைச் செய்கின்றோமோ அப்படியே சரீரம் கிடைக்கிறது. சரீரத்திலிருந்து ஆத்மா தனியாகிவிடுகின்றது என்றால் பிறகு சரீரத்தோடு மோகம் இருப்பதில்லை. ஆத்மாவிடமே அன்பு உள்ளது. ஆத்மாவிடம் கூட அன்பு எப்பொழுது ஏற்படும் என்றால் ஆத்மா சரீரத்தில் இருக்கும் போதுதான் ! முன்னோர்களை (பித்ருக்கள்) மனிதர்கள் அழைக்கின்றனர், அவர்களது சரீரமோ அழிந்து போயிற்று பிறகு அவர்களது ஆத்மாவை நினைவு செய்கின்றனர். எனவே பிராமணர்களை அழைக்கின்றனர். குறிப்பிட்ட அந்த நபரின் ஆத்மாவே, வா! என்று அழைக்கின்றனர். இந்த சாப்பாட்டை வந்து சாப்பிடு! என்கின்றனர். அப்படியென்றால், ஆத்மா மீது மோகம் இருக்கிறது. ஆனால் முதலில் சரீரத்தோடு மோகம் இருந்தது, அந்த சரீரம் நினைவிற்கு வந்தது. நாம் ஆத்மாவைக் கூப்பிடுகிறோம் என்று அவர்கள் உணர்வதில்லை. ஆத்மாதான் அனைத்தையும் செய்கிறது. ஆத்மாவில் நல்ல - கெட்ட சம்ஸ்காரங்கள் அடங்கியுள்ளன. முதன் முதலில் தேக அபிமானம் அதன் பிறகு பிற விகாரங்கள் வருகின்றன. அனைத்தையும் ஒன்றாகச் சேர்த்து விகாரி என்று அழைக்கப்படுகிறது. யாரிடம் இந்த விகாரங்கள் இல்லையோ அவர்களே நிர்விகாரி என்று அழைக்கப்படுகிறார்கள். பாரத தேசத்தில் எப்பொழுது தேவி தேவதைகள் வாழ்ந்தார்களோ அவர்களிடம் தெய்வீக குணங்கள் நிறைந்திருந்தன என்பதை நன்றாக அறிவீர்கள். இந்த லட்சுமி நாராயணருடையதுதான் இந்த தேவி தேவதா தர்மம் ! எப்படி கிறிஸ்தவ மதத்தில் ஆண், பெண் அனைவருமே கிறித்துவர்களாக இருக்கிறார்களோ அதுபோலவே இதுவும் தேவி, தேவதா என்று அழைக்கப்படுகிறது. ராஜா ராணி, பிரஜை அனைவருமே தேவி தேவதா தர்மத்தினர். இது மிக உயர்ந்த சுகத்தைத் தரக்கூடிய மதமாகும் (தர்மம்). குழந்தைகள் பாடலைக் கேட்டீர்கள். பாபா எங்கு அமைதி-நிம்மதி இருக்குமோ அங்கே என்னை அழைத்து செல்! என்று ஆத்மாவே கூறியது. அந்த உலகமோ சுகதாமம் மற்றும் சாந்திதாமம் ஆகும். இங்கு மிகவும் அமைதியற்ற நிலை நிரம்பி இருக்கிறது. சத்யுகத்தில் அமைதியற்ற நிலை ஏற்படுவதில்லை. பாபா இல்லாது வேறு எவரும் ஆறுதலும், அமைதியும் நிறைந்த உலகத்திற்கு அழைத்துச் செல்ல முடியாது என்று ஆத்மா அறியும். பாபா கூறுகிறார் : முக்தி மற்றும் ஜீவன் முக்தி இந்த இரண்டு பரிசும் நானே கல்ப கல்பமாய் வந்து தருகிறேன். ஆனால் நீங்கள் மறந்துவிடுகிறீர்கள். நாடகத்தில் மறந்துதான் ஆக வேண்டும். அனைத்தையும் மறக்க வேண்டும், அப்பொழுதுதானே நான் வருவேன். இப்பொழுது நீங்கள் பிராமணர் ஆகியுள்ளீர்கள், நாம் 84 பிறவிகள் எடுத்துள்ளோம் என்பதில் உங்களுக்கு நிச்சயம் உள்ளது. முழுமையாக ஞானத்தை எடுத்துக் கொள்ளாதவர்கள் புதிய உலகில் ஆரம்பத்தில்

வரமாட்டார்கள். திரேதாயுகத்தின் இறுதியில் வருவார்கள். அனைத்திற்கும் ஆதாரம் புருஷார்த்தமே ஆகும். சத்யுகத்தில் சுகம் இருந்தது. இந்த லட்சுமி நாராயணருடைய ராஜ்யம் இருந்தது. இதற்கு முந்தைய பிறவியில் இவர் யாராய் இருந்தார் என்பது யாருக்கும் தெரியாது. முந்தைய பிறவியில் இவர் பிராமணராய் இருந்தார், அதற்கு முன்பு சூத்திரராய் இருந்தார். வர்ணங்களைப் (குலம்) பற்றி நீங்கள் நல்ல முறையில் புரிய வைக்க முடியும்.

இப்பொழுது நீங்கள் புரிய வைக்கிறீர்கள் - நாம் 21 பிறவிகளுக்காக அமைதி மற்றும் நிம்மதி அடைவோம். அந்த வழியை பாபா இப்பொழுது நமக்குக் கூறிக்கொண்டு இருக்கின்றார். இப்பொழுது நாம் அழுக்காகி யிருக்கிறோம். எனவே நாம் நிம்மதியை இழந்து துக்கமாய் இருக்கிறோம். எங்கு நிம்மதி இருக்கிறதோ, அமைதி இருக்கிறதோ அதனையே சுகம் சாந்தி என்று அழைப்போம். இப்பொழுது குழந்தைகளாகிய உங்களது புத்தியில் ஆதி, மத்யம், அந்தத்தினுடைய ஞானம் உள்ளது. சத்யுகத்தில் பாரத தேசத்தில் எவ்வளவு சுகமாய் இருந்தது என்பதை நீங்கள் சரியாக உணர்கிறீர்கள். துக்கம் மற்றும் அமைதியற்ற நிலை என்ற பேச்சுக்கே இடமில்லை. இப்பொழுது நீங்கள் சொர்க்கம் செல்வதற்காக முயற்சி செய்கிறீர்கள். இப்பொழுது நீங்கள் ஈஸ்வரிய சம்பிரதாயத்தினராக ஆகியுள்ளீர்கள். அவர்களோ அசுர சம்பிரதாயத்தினர் ! கூறுகின்றார்கள் அல்லவா ? பாவ ஆத்மா ! ஆத்மாக்கள் அநேகர், ஆனால் பரமாத்மாவோ ஒரே ஒருவர்தான். அனைவரும் சகோதரர்கள் அனைவருமே பரமாத்மாவாக ஆக முடியாது. இந்த சிறிய விசயம் கூட மனிதர்களுடைய புத்தியில் இல்லை. இந்த முழு உலகமும் மிகப் பெரிய, எல்லையற்ற தீவாகும் என்பதை பாபா புரிய வைத்துள்ளார். இந்த எல்லையற்ற தீவில் இராவண இராஜ்யம் உள்ளது. இந்த விசயங்களை மனிதர்கள் புரிந்து கொள்வதில்லை. அவர்களோ கதைகளைக் கூறிக் கொண்டிருக்கின்றனர். கதைகளை ஞானம் என்று கூற முடியாது. அவைகளின் மூலம் மனிதர்கள் சத்கதி அடைய முடியாது. ஞானத்தின் மூலமாகவே சத்கதி கிடைக்கிறது. ஞானத்தைக் கொடுக்கக் கூடியவர் ஒரே ஒரு தந்தையைத் தவிர வேறு எவருமே கிடையாது. பக்தர்களை பகவானே வந்து காக்கின்றார். மனிதர்களை மனிதர்கள் வந்து பாதுகாக்க முடியாது. சிவபாபா அனைத்து குழந்தைகளுக்கும் ஆஸ்தியை அளித்துக் கொண்டிருக்கின்றார். அவர் தந்தை, ஆசிரியர், சத்குருவாக, இருக்கின்றார். வக்கீல் மற்றும் பாரிஸ்டராகவும் இருக்கின்றார். ஏனென்றால் பல பிறவிகளின் தண்டனைகளிலிருந்து விடுவிப்பவர் அவரே. சத்யுகத்தில் எவருமே சிறைச்சாலைக்குச் செல்வதில்லை. தந்தை அனைவரையும் சிறைச்சாலையிலிருந்து விடுவிக்கிறார். குழந்தைகளின் சர்வ சிரேஷ்டமான மனோ ஆசைகளும் பூர்த்தியாகின்றன. இராவணனின் மூலம் அசுத்தமான ஆசைகள் பூர்த்தியாகின்றன. பாபாவின் மூலம் சுத்த ஆசைகள் பூர்த்தியாகின்றன. சுபமான ஆசைகள் பூர்த்தியாவதால் நீங்கள் சதா சுகமானவர்களாக ஆகிவிடுகிறீர்கள். பதீதமான விகாரி ஆவது அசுத்த ஆசையாகும். பாவனமாக வாழ்வோரையே பிரம்மச்சாரி என்று அழைக்க முடியும். நீங்களும் பவித்திரமாக வாழ வேண்டும். பவித்திரமாகி மேலும் பவித்திர உலகின் எஜமானர் ஆக வேண்டும். பதீதத்திலிருந்து பாவனமாக ஒரு தந்தையே ஆக்குகிறார். சாது, சந்நியாசிகள் முதலியோர் விகாரத்தின் மூலம் பிறக்கின்றனர். தேவதைகளைப் பொருத்த அளவில் இப்படிச் கூறுவோமா? அங்கே விகாரம் என்பதே கிடையாது. அதுவோ முற்றிலும் தூய்மையான உலகம். லட்சுமி, நாராயணன் சம்பூர்ண நிர்விகாரிகளாக இருந்தனர். பாரத தேசம் தூய்மையாக இருந்தது. இதனை இப்பொழுது நீங்கள் உணர்கிறீர்கள். சத்யுகத்தில் தூய்மை இருந்தது என்றால் அமைதி மற்றும் செழிப்பு இருந்தது அனைவரும் சுகமாய் இருந்தனர். இராவண இராஜ்யம் எப்போழுது ஏற்பட்டதோ அப்பொழுதிலிருந்து விழுந்து கொண்டே வருகின்றனர். இப்பொழுதோ எந்த வேலைக்கும் உதவாதவர்களாக ஆகிக் கொண்டு வருகின்றனர். ஒரே அடியாக ஒரு மதிப்பும் அற்ற சோழி போல் ஆகி விட்டனர். இப்பொழுது மீண்டும் வைரத்தைப் போன்று பாபாவின் மூலம் ஆகிக் கொண்டிருக்கிறீர்கள். பாரத தேசம் சத்யுகமாக இருந்த போது வைரத்துக்குச் சமமாக இருந்தது. இப்பொழுதோ சோழி போல் ஆகிவிட்டது. தங்களது மதம் எதுவென்றே எவரும் அறிவதில்லை. பாவத்தை செய்து கொண்டே இருக்கின்றனர். அங்கேயோ பாவத்தின் பெயரே கிடையாது. நீங்கள் தேவி தேவதா தர்மத்தின் பெயர் பெற்றவர்கள். தேவதைகளினுடைய அநேக சித்திரங்கள் உள்ளன. பிற தர்மங்களிலோ ஒரே சித்திரம் தான் இருக்கும். கிறித்தவர்களிடம் ஒரே ஒரு கிறிஸ்து படம் மட்டுமே உள்ளது. பௌத்தர்களிடம் ஒரே புத்தர் படம் மட்டுமே உள்ளது. கிறித்துவர்கள் கிறிஸ்துவை மட்டுமே நினைவு செய்கின்றனர். அவர்களே செவிலியர் என்று அழைக்கப்படுகின்றனர். செவிலியர் என்றால் ஒரே ஒரு கிறிஸ்துவைத் தவிர வேறு எவரும் இல்லை. எனவே தான் நன் பட் கிரைஸ்ட் என்று கூறுகின்றனர். பிரம்மச்சாரிகளாக வாழ்கின்றனர் நீங்களும் செவிலியர்களே! நீங்கள் உங்களது இல்லற வாழ்க்கையில் வாழ்ந்து கொண்டே செவிலியர்கள் ஆகிறீர்கள். ஒரே ஒரு தந்தையை நினைக்கிறீர்கள். (நன் பட் ஒன்) ஒரே ஒரு சிவபாபா அவரைத் தவிர வேறு எவரும் இல்லை. ஆனால் அவர்களது புத்தியிலோ இருவர் வருகின்றனர். கிறிஸ்துவைக் கூட அவர்கள் கடவுளின் குழந்தை என்றே நினைக்கின்றனர், ஆனால் அவர்களுக்கு கடவுளைப் பற்றிய ஞானம் இல்லை. குழந்தைகளாகிய உங்களுக்கு அந்த ஞானம் உண்டு. முழு உலகில் பரமாத்மாவின் ஞானத்தை கொண்ட வேறு யாரும் கிடையாது. பரமாத்மா எங்கே வாழ்கிறார், எப்பொழுது வருகிறார், அவரது

பாகம் என்ன, இதனை எவரும் அறிவதில்லை. பகவானை அனைத்தும் அறிந்தவர் என்று கூறுகின்றனர். நமது உள்ளத்தின் விஷயங்களைக் கூட அவர் புரிந்து கொள்கின்றார் என்று நினைக்கின்றனர். பாபா கூறுகின்றார்: அந்த மாதிரி நான் அறிவதில்லை. ஒவ்வொருவர் உள்ளத்திலும் இருப்பதை அறிந்து கொள்வதில் எனக்கு என்ன கிடைக்கப்போகிறது. நான் ஏன் ஒவ்வொருவருடைய உள்ளத்தையும் கண்டு அறிய வேண்டும். நான் வருவதே பதீதர்களை பாவனம் ஆக்குவதற்கு மட்டுமே! எவரேனும் பவித்திரம் ஆகவில்லையென்றால் பொய் கூறுகிறார்கள் என்று சொன்னால் நஷ்டம் அவர்களுக்குத்தான். தேவதைகளினுடைய சபையில் ஒரு அசுரன் சென்று இடையே அமர்ந்து கொண்டான் என்று கூறப்பட்டுள்ளது. அனைவருக்கும் அமிர்தம் வழங்கப்பட்டது. விகாரத்தில் சென்று பிறகு மறைவாக சென்று அமர்ந்து கொண்டால் அவர் அசுரன் தானே! தாங்களே தங்களது பதவியை அழித்துக் கொள்கின்றனர். ஒவ்வொருவரும் தமது புருஷார்த்தத்தைச் செய்ய வேண்டும். அல்லது தங்களுக்குத் தாங்களே நாசமாக்கிக் கொள்கின்றார்கள். அநேகர் அந்த மாதிரி மறைத்துக் கொண்டு வந்து அமர்ந்து விடுகின்றனர். நாங்கள் விகாரத்தில் செல்லவா செய்கிறோம் என்று சொல்கிறார்கள். ஆனால் விகாரத்தில் போய்க் கொண்டுத்தான் இருக்கிறார்கள். இது உண்மையில் அவர்களை அவர்களே ஏமாற்றிக் கொள்வது ஆகும். தங்களுக்குத் தாங்களே நாசப்படுத்திக் கொள்கின்றார்கள். பரம தந்தை பரமாத்மா அவரது வலது கரமே தர்மராஜ். இவர்களுக்கு முன்பே பொய் கூறுகின்றனர். ஆக தண்டனைக்குரியவர்களாக தங்களை ஆக்கிக் கொள்கிறார்கள். அநேக கிளைகளிலும் கூட அவ்வாறு இருக்கின்றன. பாபா முதன் முதலில் டில்லிக்குச் சென்ற போது அங்கேயும் இப்படித்தான் ஒரு ஆத்மா தினமும் விகாரத்தில் சென்று கொண்டிருந்தார். தூய்மையாக இருப்பதில்லை என்றால் ஏன் இங்கு வருகிறீர்கள்? என்று அவரிடம் கேட்கப்பட்டது. அதற்கு அவர் கூறினார் அவ்வாறு வரவில்லை என்றால், நான் எப்படி நிர்விகாரி ஆவேன். தூய்மை நன்றாக இருக்கிறது தான், ஆனால் பின்பற்ற முடியவில்லை. கடைசியில் நிச்சயமாக மாறிவிடுவேன். நான் இங்கு வரவேயில்லை என்று சொன்னால் படகே மூழ்கிப் போய் விடுமே! வேறு வழியே இல்லை. எனவே நான் இங்கு வரவேண்டி உள்ளது.

நீங்கள் வாயுமண்டலம் - சூழ்நிலையை கெடச் செய்கிறீர்கள், எதுவரை இவ்வாறு வந்து கொண்டிருப்பீர்கள். யார் பாவனமாயிருக்கிறார்களோ அவர்களுக்கு பதீதத்தின் மீது எப்படி வெறுப்பு வந்துள்ளது என்று பாபா புரியவைக்கிறார். பாபா இவர்களது மனைவி கையினால் செய்யப்பட்ட உணவு கூட நன்றாக இல்லை என்று கூறுகின்றனர். பாபா யுக்தியும் கூறியுள்ளார். உணவு விசயத்தில் சச்சரவு ஏற்படுகிறது, அதற்காக வேலையை விட்டுவிடுவோம் என்பது கிடையாது. பிறகு யுக்தியோடு நடந்து கொள்ள வேண்டியுள்ளது. யாருக்கேனும் புரிய வைத்தால் அவர்கள் மேலும் கெட்டுப்போகிறார்கள், பவித்திரமாக எப்படியிருப்பார்கள்? இதை ஒருபொழுதும் கேள்விப்பட்டதேயில்லை, சந்தியாசிகள் கூட இருக்க முடியாது. அவர்கள் கூட வீட்டை விட்டுச் சென்ற பிறகு தான் தூய்மையாக இருக்க முடிகிறது. ஆனால் இங்கு பரமபிதா பரமாத்மா படிப்பிக்கிறார் என்பது எவருக்கும் தெரியாது. ஒத்துக்கொள்வதில்லை, ஆகையினால் பகைத்துக் கொள்கிறார்கள். சிவபாபா பிரம்மாவின் சரீரத்தில் வருகின்றார், இதை ஏதாவது சாஸ்திரத்தில் காண்பியுங்கள், ஒரு சாதாரண வயோதிக உடலில் நான் வருகிறேன் என்று கீதையில் எழுதப்பட்டுள்ளது. அவர்கள் தங்களது பிறவிகளைப்பற்றி அறியாதிருக்கிறார்கள். இது என்னவோ எழுதப்பட்டுள்ளது, பிறகு நீங்கள் எப்படி கூறுகிறீர்கள், பரமாத்மா எப்படி மனித சரீரத்தில் வருவார் என்று. பதீதமான சரீரத்தில் வந்து தான் வழியைக் காண்பிப்பார் இல்லையா? முன்னாலும் கூட வந்திருந்தார், அவரே கூறினார் மாமேக்கம் நினைவு செய்யுங்கள், அவரே பரந்தாமத்தில் வசிக்கின்றார், மேலும் மாமேக்கம் நினைவு செய்யுங்கள். கிருஷ்ணரின் சரீரம் மூலவதனத்தில் இருக்காது. மாமேக்கம் நினைவு செய்யுங்கள் என்று அவர் கூறவே முடியாது. ஒரே ஒரு பரமபிதா பரமாத்மாவே தான் சாரதாரண சரீரத்தில் பிரவேசித்து சூழ்ந்தைகளாகிய உங்களுக்கு கூறுகிறார்: மாமேக்கம் நினைவு செய்யுங்கள். இந்த யோக அக்னி மூலம் உங்களது பாவம் நீங்கிப் போகும். எனவே என்னை பதீத பாவன் என்று அழைக்கின்றீர்கள். பதீதப்பாவன் நிச்சயமாக ஆத்மாக்களுக்காகத் தான் இருக்க வேண்டும். ஆத்மாக்கள் தான் பதீதமாக ஆகின்றன.

பாபா கூறுகிறார்: நீங்கள் தூய்மையான ஆத்மா 16 கலைகள் நிறைந்தவர்களாக இருந்தீர்கள். இப்பொழுது எந்த கலையும் இல்லை, முற்றிலும் பதீதமாகியுள்ளீர்கள், நான் ஒவ்வொரு கல்பத்திலும் வந்து உங்களுக்குப் புரிய வைக்கின்றேன். நீங்கள் காமச் சிதையில் அமர்ந்து பதீதமாகிவிட்டீர்கள். பிறகு ஞான சிதையில் அமர்த்தி உங்களை தூய்மையாக்குகின்றேன். பாரதத்தில் தூய்மையான இல்லறமார்க்கம் இருந்தது. இப்பொழுது அபவித்திரமான, இல்லறமாகிவிட்டது. எவருக்கும் நிம்மதியில்லை, இப்பொழுது பாபா கூறுகின்றார், இருவரும் (தம்பதியர்) ஞான சிதையில் அமருங்கள், ஒவ்வொரு ஆத்மாவிற்கும் தன் தன் கர்மத்தின் அனுசாரம் சரீரம் கிடைக்கின்றது. அதே கணவன் மனைவி மீண்டும் அடுத்தபிறவியில் சந்திப்பார்கள் என்பது கிடையாது. இவ்வளவு ஆன்மீக பந்தயம் செய்ய முடியாது. இது படிப்பு சம்மந்தப்பட்ட விசயம் அல்லவா? அஞ்ஞான காலத்தில் நடக்கக்கூடும். இருவருக்கிடையே மிகுந்த நேசம் இருக்கும் பட்சத்தில் அவர்களது மனோ ஆசைகள் பூர்த்தியாக கூடும். ஆனால் பதீதமான விகாரவழி கணவனுக்குப் பின்னால் மனைவி சிதையில் அமர்கிறார்கள்,